



# خلع اور فسخ نکاح میں عدالت کا کردار

پروفیسر ڈاکٹر محمد شکریل اوج

ڈین کلیئے علوم اسلامیہ حامیہ کا اجتیہاد

نہیں۔ زوجین کے ماہین تفریق کا سبب اور تحریک اگر مرد کی جانب سے واقع ہوتا اصلًا شوہر پر فرض ہے کہ وہ اپنی بیوی سے کچھ بھی واپس نہ لے۔

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ  
وَلَيْتُمْ إِحْدُهُنَّ قِطْلَارًا فَلَا تَأْخُذُوا مِنْهُ  
شَيْئًا۔ (السا۝ء: ۲۰)

ترجمہ: ”اور اگر تم ایک بیوی کو چھوڑ کر دوسرا بیوی کرنا چاہو اور ان میں سے کسی کو تم نے ڈھیر دوں مال دے رکھا ہو تو بھی اس میں سے کچھ نہ لاؤ۔“

لیکن اگر تفریق کا باعث عورت بن رہی ہو تو اس صورت میں شوہر اپنی بیوی سے اپنا دیا ہوا مال و منال یا اس میں سے کچھ واپس لے سکتا ہے۔ جیسا کہ (ابقرہ: ۲۲۹) میں مذکور ہوا۔ قاضی ابن رشد مالکی اندیشی لکھتے ہیں:

”خلع کا فائدہ یہ ہے کہ خلع عورت کے اختیار میں اس لیے رکھا گیا ہے کہ مرد کے اختیار میں طلاق ہے۔ چنانچہ جب عورت کو مرد کی طرف سے کوئی تکلیف ہو تو اس کے اختیار میں خلع ہے اور جب مرد کو عورت کی طرف سے تکلیف ہو تو شارع نے اسے طلاق کا اختیار دیا ہے۔“ (۲)

ہمارے نزدیک خلع کا عمل میاں بیوی کے ماہین گھر کے اندر بھی خوش اسلوبی سے وقوع پذیر ہو سکتا ہے۔ اس کے لیے عدالت جانا شرط ہے اور نہ ضروری۔ گواہش لوگ اس شرط کو ضروری قرار دیتے ہیں۔ ہمارے خیال میں تو عورت اس وقت عدالت جاتی ہے جب اس کی مرضی کے خلاف یعنی زبردستی شوہر کے ساتھ رہنے پر مجبور کیا جاتا ہے اور جب کوئی عورت عدالت چلی جاتی ہے تو اس کا صاف اور صریح مطلب یہ ہوتا ہے کہ اب وہ اپنے شوہر سے عیحدہ ہونے میں انتہائی سنجیدہ ہو گئی ہے۔ وگرنہ ایک مسلمان عورت اپنا بنا بیا گھر چھوڑ کر عدالت کا رخ کیوں کرے گی؟ عدالت کو چونکہ قرآن کی رو سے یہ اختیار حاصل ہے کہ وہ نفس مسئلہ کو نہ، فریق ثانی کو طلب کرے اور ایک گونہ اطمینان کے بعد ضروری کارروائی فیصلہ کی صورت میں

خلع کا حکم قرآن مجید کی جس آیت سے اخذ کیا جاتا ہے وہ یہ ہے:

فَإِنْ خَمِضَمْ اللَّهُ يُقْسِمَا حُسْنَدَ اللَّهِ فَلَا جُنَاحَ عَلَيْهِمَا  
فِيمَا افْتَدَتْ بِهِ۔ (البقرة: ۲۲۹)

”یہ اگر سب لوگوں کو انسیشہ ہو کہ وہ دونوں (میاں بیوی) حدودی خداوندی کو قائم نہ رکھ سکیں گے تو اس مال کی لینی میں میں ان دونوں پر کوئی حصہ نہیں جو بیوی میاں کو مس کر اپنی جان ہے۔“

اس فقرہ میں ”فَلَا جُنَاحَ عَلَيْهِمَا“ کے الفاظ کا تعلق متصل الفاظ سے ہے یعنی ”فِيمَا افْتَدَتْ بِهِ۔“ سے، مگر لوگوں نے اسے خلع سے جوڑ دیا ہے حالانکہ نفس خلع اور چیز ہے اور زیر فدیہ اور لوگ اس مقام پر خلطِ بحث کا شکار ہو گئے ہیں اسی لیے انہوں نے زیر فدیہ کو خلع کے لیے بطور شرط کے سمجھ لیا ہے حالانکہ ”جناح“ کا لفظ کسی طرح بھی شرط نہیں بنتا۔ یہ لفظ مضائقہ، حرج یا پھر گناہ کے معنی میں استعمال ہوتا ہے۔ پھر بستانی نے محیط الحیط میں اسے گناہ کا معرب قرار دیا ہے۔

ختصر یہ کہ خلع مال فدیہ کے بغیر بھی ہو سکتا ہے اور زیر فدیہ کے ساتھ بھی لیکن اولی مال فدیہ کے بغیر ہی ہے۔ امام کاسانی نے اپنی کتاب بداع الصنائع میں خلع کی دو قسمیں لکھی ہیں۔ ایک خلع بلا بدل اور دوسرا بالبدل۔ چنانچہ وہ لکھتے ہیں اگر شوہر نے خلع بلا بدل کی صورت میں لفظ خلع سے طلاق کی نیت کی ہو تو بلکہ بدل کے طلاق واقع ہو جائے گی۔ البتہ خلع بالبدل کی صورت میں بغیر بدل کے خلع نہ ہوگا۔ (۱)

اس لیے ہم سمجھتے ہیں کہ ”فَلَا جُنَاحَ عَلَيْهِمَا“ کی ترکیب، مضائقہ و حرج کے مفہوم کے موقوف کیے جانے پر ہی دلالت کرتی ہے، شرط کے مفہوم پر

سمجھ گئے۔ اس لیے آپ نے وجوہ خلع کو جانے کی کوشش نہیں فرمائی، کیونکہ اس جملے میں شکایات اور شوہر کے ظلم کا ایک جہاں آباد تھا۔ چنانچہ آپ نے اس کے شوہر کو بلوایا اور اسے خلع کا حکم دے دیا۔<sup>(۲)</sup>

درصل مقصود نکاح کے فوت ہو جانے پر علیحدگی کا حکم جہاں عورت کے آزادانہ حق انتخاب کو تسلیم کرنا ہے وہیں سماج کو ازدواجی زندگی کی خوشگواریوں سے مالا مال کرنے کا عمل بھی ہے۔ اس روایت سے یہ بھی پتہ چلتا ہے کہ قاضی عدالت بجائے تفتیش کے اگر کوئی ایسی صورت اختیار کرنا چاہے کہ جس سے اسے اک گونہ اطمینان حاصل ہو جائے کہ عورت اپنے مطالبة خلع میں حق بجانب ہے تو وہ ایسی یا اس جیسی کوئی اور صورت اختیار کر سکتا ہے تاہم کھون کریدیا جرح وغیرہ بالکل نہیں کر سکتا تاکہ عورت اور مرد کے مابین رازداری کے تعلقات کا افشاء نہ ہو اور معاشرے میں کسی کا تماشا نہ بنے۔ اس طرح عورت کی فطری شرم و حیاء کا بھی لحاظ رہے گا۔ مگر افسوس کہ ہمارا طرزِ عمل اس کے بر عکس ہے۔ بعض مقدمات میں طرفین ایک دوسرے کو یا کوئی ایک فریق دوسرے کو عدالتی جرح کے نتیجے میں برهمنہ کیے بغیر نہیں رہتا۔

ہمارے نزدیک نہ تو کسی مفتی کو یہ حق حاصل ہے کہ وہ عورت کے مطالبه خلع پر شرعی شہادتوں کے نام پر طرفین کے خفیہ معاملات و تعلقات کو بے جاب کرے اور نہ عدالت اس امر کی مجاز ہے کہ وہ اپنے اطمینان کے لیے مرد و عورت بالخصوص عورت پر ایسے سوالات کی بوجھاڑ کرے کہ جس کے نتیجے میں وہ دونوں یا کوئی ایک فریق ضرور برهمنہ ہو جائے۔ اسی طرح ثابت بن قیس رضی اللہ تعالیٰ عنہ کی یہوی نے جب رسول اللہ ﷺ کے پاس آ کر اپنے شوہر سے علیحدگی کا مطالبا کیا تو آپ ﷺ نے پوچھا کہ تم اپنے شوہر سے کیوں الگ ہونا چاہتی ہو؟ اس نے کہا، ”یا رسول اللہ ﷺ قیس کے دین میں مجھے کوئی عیب نظر نہیں آتا، میں وہ مجھے پسند نہیں ہے اور میں اسلام میں رہتے ہوئے کفر میں مبتلا نہیں ہونا چاہتی۔“<sup>(۵)</sup>

روایت کے مطابق رسول اللہ ﷺ کا عورت سے علیحدگی کا سبب جانتا بغرض رسم (اخلاق) معلوم ہوتا ہے نہ کہ بغرض تفتیش (قانون) و گرہ رسول اللہ ﷺ اس کے جواب پر عدم اطمینان کا اظہار ضرور فرماتے یا اس کے جواب پر جرح فرماتے۔ اس واقعے سے ہمیں یہ بھی معلوم ہوتا ہے کہ عورت جب بھی طالب خلع ہو تو قاضی کی نظر اصلاً و جوہ پر نہیں ہونی چاہیے بلکہ مقصد خلع پر ہونی چاہیے۔ خلع میں عورت کی ذاتی ناپسند بھی اتنی اہمیت کی حامل ہوتی ہے کہ فقط اسی بنیاد پر علیحدگی جائز قرار دی جاسکتی ہے۔ حضرت ابن عباسؓ سے روایت ہے کہ حضرت بریرہ رضی اللہ عنہا کا شوہر غلام تھا، جس کا نام مغیث تھا۔ (راوی کہتا ہے) گویا کہ میں دیکھ رہا ہوں کہ وہ اپنی عورت کے پیچھے روتا ہوا پھر رہا ہے اور آنسو اس کی واڑی پر گر رہے ہیں اس صورت حال

نافذ کر دے۔ چنانچہ وہ فیصلہ اپنے نتیجے کے اعتبار سے طلاق بائنکل کی صورت میں اور شوہر کے انکار پر فتح نکاح کی صورت میں نافذ اعلیٰ ہو سکتا ہے، مگر یہ سب کچھ اس وقت ممکن ہے جب شوہر بھی عدالت کے رو برو ہو اور اس کی یہوی بھی۔ اگر شوہر عدالت میں حاضر نہ ہو اور نہ اسی حاضری کو پسند کرتا ہو تو اس کے اس غیر مسجدیدہ رویے پر ہمارے نزدیک عدالت کو فتح نکاح کا اختیار درجہ اتم حاصل ہو جاتا ہے۔ علامہ احمد ہمام فرماتے ہیں:

ترجمہ: ”جب قاضی غائب کے حق میں یا غائب

کے خلاف فیصلہ کرنے میں مصلحت دیکھے اور اس

کے مطابق فیصلہ کرے تو اس کا فیصلہ نافذ اعلیٰ

ہوگا کیونکہ یہ ایک احتجادی مسئلہ ہے۔<sup>(۳)</sup>

بلکہ ایسے شوہر کے لیے الگ سے کوئی سزا بھی تجویز کی جاسکتی ہے تاکہ عدالتی تقاض پامال نہ ہو۔ جس معاشرے میں عدالتوں کی ضرورت و اہمیت کا لوگوں کو احساس نہ ہو، وہاں بد نظری، لا قانونیت اور اہمیت کا راجح ہوتا ہے۔ عدالتوں کے منی برداخل صاحب فیصلوں کو تسلیم نہ کرنا یا اس کے بخلاف فتویٰ جاری کرنا ہماری ناقص رائے میں تو ہیں عدالت کے سوا کچھ نہیں۔ کیونکہ عدالتوں کا اختیار سماعت اور قضائے قاضی نہ صرف معاشرے کی ضرورت ہے بلکہ اس کا قیام بھی شریعت کے اتفاقاء میں سے ہے۔ خلع کے لیے ہرگز ضروری نہیں کہ جب عورت عدالت میں مراғہ کرے تو شوہر کے خلاف وہ تمام ہاتھیں بھی بیان کرے جن کی بنیاد پر وہ علیحدگی چاہتی ہے کیونکہ زوجین کے مابین بعض امور قابل بیان اور بعض ناقابل بیان ہوتے ہیں اور شریعت اسلامیہ ناگفتی امور کی پرده دری نہیں چاہتی۔ اس لیے قاضی عدالت ناپسندیدگی کی وجہ جانے میں کھون کرید بالکل نہ کرے بلکہ محسنة کا عدالت میں آ جانا ہی اس امر کے لیے کافی سمجھے۔

## عقل مندر اشارہ کافی است

ع

جو لوگ اس مسئلے میں کھون کرید اور تفتیش و تحقیق کے قائل ہیں، انہیں حضرت عمر رضی اللہ عنہ کے اس طرزِ عمل سے سبق لینا چاہیے جو اسی طرح کے ایک معاملہ میں آپ نے اختیار کیا۔ حضرت عمر رضی اللہ عنہ کے پاس ایک عورت خلع کے لیے جب درخواست گزار ہوئی تو آپ نے عورت کو اولاً شوہر کے پاس واپس جانے کا مشورہ دیا مگر اس نے قبول نہ کیا تو آپ نے اسے ایک ایسی جگہ پر بند کروا دیا جہاں خخت بدبو اور لفغم کی فضا تھی۔ تین دن محبوب رکھنے کے بعد آپ نے اسے پھر وہی مشورہ دیا۔ تب اس نے کہا۔ ”والله مجھے انہی تین دنوں میں راحت نصیب ہوئی ہے جو میں نے شوہر کے بغیر گزارے ہیں۔“ یہ سن کر حضرت عمر رضی اللہ تعالیٰ عنہ خلع کی ضرورت کو



پر نبی ﷺ نے حضرت عباسؓ سے فرمایا اے عباس! مغیث کو بریرہ سے جو محبت ہے اور بریرہ کو مغیث سے جو نفرت ہے اس پر تمہیں تجھ نہیں؟ پھر آنحضرت ﷺ نے بریرہ سے فرمایا، کاش! تو اپنے شوہر کی طرف پلٹ جاتی۔ عرض کیا، یا رسول اللہ ﷺ کیا یہ حکم ہے؟ فرمایا نہیں، میں تو صرف سفارش کر رہا ہوں، عرض کیا، پھر مجھے اپنے خاوند کی ضرورت نہیں ہے۔ (۲) اس روایت نے نفسِ مسئلہ کو اور زیادہ صاف اور بے غبار کر دیا ہے۔

لفظِ خلع کے استعمال پر ہمارے ہاں بڑا زور دیا جاتا ہے، اگر تو یہ لفظ اس مفہوم کے اظہار و ابلاغ کے لیے مستعمل ہو کہ علیحدگی شوہر کی طرف سے نہیں بلکہ عورت کی طرف سے ہوئی ہے تو بلاشبہ یہ ایک واضح اور فیصلہ کن اصطلاح ہے اور ہمیں اور ہماری عدالت کو چاہیے کہ وہ خلع کی صورت میں بھی لفظ استعمال کریں تاکہ تمیز ہو سکے کہ شوہر نے عورت کو اپنی زندگی سے نہیں نکالا بلکہ عورت نے اپنے شوہر کو اپنی زندگی سے نکالا ہے۔ باں اگر فیصلہ کن عامل کے طور پر عدالتی فیصلے سے میاں یہوی کے درمیان علیحدگی ہوئی ہے تو پھر ہمیں اور عدالت دونوں کو فتحِ نکاح یا تفہیقِ نکاح کی اصطلاح استعمال کرنی چاہیے تاکہ حقیقتِ نفسِ الامری صرف ایک لفظ سے ہی سمجھی جاسکے۔ مگر یہ حقیقت واضح رہے کہ خلع ہو یا فتحِ نکاح یا پھر طلاق، تینوں کا حاصل ایک ہے اور وہ ہے تفہیقِ زوجین۔



زوجین کے معاملات میں حکام/عدالت کا کردار فیصلہ کن ہے جو قرآن کے الفاظ سے بالکل واضح ہے۔ میاں یہوی کے مابین شفاقت کی صورت میں مصالحت کا طریقہ کار سورۃ النساء آیت ۳۵ میں بیان کیا ہوا ہے۔

وَإِنْ خَفَتُمْ شِقَاقَ بَيْنَهُمَا فَابْعَثُوْا حَكَمًا  
مِنْ أَهْلِهِ وَحَكَمًا مِنْ أَهْلَهَا.  
ترجمہ: ”اور اگر تمہیں ان دونوں (میاں یہوی) کے مابین شفاقت بھی کا خوف ہو تو ایک پتھر مرد کے گھر والوں کی طرف سے اور ایک پتھر عورت کے گھر والوں کی طرف سے مقرر کر دو۔“

اس میں فقط ”حکم“ کے معانی پر علماء و فقہاء دورے رکھتے ہیں۔ ایک رائے یہ ہے کہ حکم کا لفظ وکیل یا نمائندہ کے معنی میں ہے اور دوسرا رائے کے مطابق حکم کا لفظ فیصلہ کرنے والے (نجی یا قاضی) کے معنی میں ہے۔ ثالثی الذکر رائے کی روشنی میں ضروری ٹھہرتا ہے کہ حکمین کو شفاقت بھی کے سلسلے میں فیصلہ کن عامل (اختہاری) قرار دیا جائے۔ سعید بن جبیر، ابراہیم بن خنی، شعیع، محمد بن سیرین اور بعض دوسرے حضرات نے یہی رائے اختیار کی ہے۔

ہمارا موقف یہ ہے کہ معاملہ شفاقت اگر گھر میں طے نہ ہو سکے تو عدالت سے رجوع کرنا چاہیے اور عدالت کو چاہیے کہ وہ قرآن حکیم کے مطابق ایک حکم شہر کے گھر والوں کی طرف سے اور ایک حکم یہوی کے گھر والوں کی طرف سے مقرر کر دے اور یہ عدالتی تقرر بجائے خود اس امر کی دلیل ہو گا کہ حکمین، زوجین کے درمیان حتمی اور قطعی فیصلہ کرنے کے مجاز کر دیئے گئے ہیں۔ یہ امر فابعث اور حکماً کے الفاظ سے صاف ظاہر ہے۔

اس آیت سے بخوبی واضح ہوتا ہے کہ شفاقت بھی کے معاملات جو علیحدگی پر بھی ملت ہو سکتے ہیں اس کے لیے کسی بھی اسلامی معاشرے کے لیے بڑی عدالت دو جوں پر مشتمل ایک خصوصی عدالت قائم کر سکتی ہے جو طرفین کے رشتہ داروں پر مشتمل ہو، اس تقریبی میں ہمارے نزدیک دو خاوندوں کے رازوں کی خفاظت کے سوا کچھ بھی نہیں۔ مطلب یہ کہ شریعت اصولی طور پر یہ بات زیادہ پسند کرتی ہے کہ طرفین کے اختلافات ابھی ماحول میں فیصل ہونے کی بجائے مانوس ماحول میں فیصل ہوں۔ گویا پردے اور راز کی باتیں صاحب معاملہ کے گھر والوں تک ہی محدود رہیں، عام نہ ہوں تاکہ معاشرے کی فضائل مکدر نہ ہو۔

مولانا امین احسن اصلاحی نے لکھا ہے کہ ”کوئی معاملہ عدالت میں جانے کے بعد عدالت کی طرف سے کسی پنچایت کے حوالے کر دیا جائے اور عدالت پنچایت کو فیصلہ کرنے کا اختیار بھی تفویض کر دے۔“ (۲۷)

اصلاحی صاحب کی تحریر کے مطابق اختیار تفویض کرنے سے یہ ظاہر ہوتا ہے کہ حکمین تفویض اختیار کے بغیر فیصلہ کرنے کے مجاز نہیں ہوں گے۔ ہاں تفویض کے بعد اس اختیار کے مالک ہو سکتے ہیں گو ایک پہلو سے یہ بات بھی درست قرار دی جاسکتی ہے مگر ہم یہ سمجھتے ہیں کہ حکمیت کا عدالتی تقرر بجائے خود اس امر کی دلیل ہے کہ وہ فیصلے کے مجاز و مختار کر دیئے گئے ہیں کیونکہ لفظ حکمین میں تفویض اختیار کا مفہوم آپ سے آپ ظاہر ہے۔ اس باب میں حکمین کا فیصلہ دراصل عدالت ہی کا فیصلہ ہے۔ امام مالک اور امام شافعی کی رائے بھی یہی ہے۔ امام راغب اصفہانی نے حکم کی وضاحت اس طرح کی ہے۔

”حکم (منصف) یا حاکم کو کہتے ہیں اور حکم، حاکم سے زیادہ بلغ ہے اور آیت میں حاکماً کی بجائے حکماً کہنے سے اس امرکی آگئی مقصود ہے کہ دو حکم مقرر کرنے کی شرط یہ ہے کہ وہ دونوں تفصیلات کی جانب مراجعت کیے بغیر اپنی صوابدید کے مطابق فیصلہ کریں خواہ وہ فیصلہ زوجین کی مرضی کے موافق ہو یا مخالف“۔(۸)

اور مفتی احمد یار خان نصیحی نے لکھا ہے کہ: ”حاکم عام فیصلہ کرنے والے کو کہتے ہیں حکم خاص فیصلہ کرنے والے کو جسے اردو میں پچ کہتے ہیں“۔(۹)

حکم کے لفظ کو ہمارے اردو مترجمین نے مختلف لفظوں میں نمایاں کیا ہے۔ اکثر مترجمین نے منصف اور پچ کا لفظ استعمال کیا ہے تاہم غلام احمد پرویز نے حکم کا ترجمہ ثالث سے کیا ہے اور وارت سرہندی نے علی اردو لغت میں ثالث کے معنی منصف اور پچ لکھ کر تینوں کو ایک دوسرے کا متراوہ قرار دیا ہے۔ محمد علی نے اس کا ترجمہ فیصلہ کرنے والے سے کیا ہے۔ جب کہ اشرف علی تھانوی نے حکم اسے قرار دیا ہے جو تصحیح کرنے کی لیافت رکتا ہو اور ہمارے بعض مترجمین نے حکم کو حکم ہی رہنے دیا ہے، اسے کسی دوسرے لفظ سے واضح نہیں کیا ہے مثلاً عبدالماجد دریا بادی، ابوالاعلیٰ مودودی اور ذیشان حیدر جوادی وغیرہ۔

مقصود کلام یہ کہ ”حکم“ کا لفظ اپنے متعدد تراجم سے ایک ہی حقیقت کا پتہ دے رہا ہے اور وہ حقیقت یہ ہے کہ حکم فیصلہ کی مجاز اتحاری کا نام ہے۔ بلکہ امام ابوالفرج عبد الرحمن بن علی بن محمد جوزی حنبلی (متوفی ۷۵۹ھ) لکھتے ہیں:

”امام مالک اور امام شافعی کا قول یہ ہے کہ حاکموں کے فیصلے کے لیے زوجین کی رضا کی بھی ضرورت نہیں ہے“۔(۱۰)

اور جسٹس تنزیل الرحمن نے لکھا ہے کہ ”اگر فریقین میں ناچاقی ہو تو اس کا فیصلہ کہ وہ حدود اللہ کو قائم نہ رکھ سکیں گے اور خلخ کرنا چاہیے کہ کوئی تیرسا شخص ہی کر سکتا ہے اور ایسی صورت میں خلخ عدالت کے ذریعے کرایا جاسکتا ہے۔“

ذرا آگے چل کر لکھا ہے:

”ایک مشہور مقدمہ بلقیس فاطمہ بنام حجم الامر (پی ایل ڈی ۱۹۵۹ء لاہور، ۵۶۶) میں فاضل بجان جسٹس شیر احمد، جسٹس بی زیٹ کیکوس اور جسٹس مسعود احمد صاحبان نے یہ قرار دیا کہ اگر عدالت اس نتیجے پر پہنچ جائے کہ زوجین حدود اللہ کو قائم نہ رکھ سکیں گے تو شورہ کی رضامندی کے بغیر عدالت



سوچئے کہ پھر عورت کی دادری کس طرح ممکن ہے؟ ظاہر ہے کہ اس طرح وہ اپنے شوہر کے پنجہ ظلم و ستم سے کبھی آزاد نہ ہو سکے گی۔ اس لیے ہمارے نزدیک خلع اور فتح نکاح میں عدالت کا فیصلہ کن کردار تسلیم کرنا ہی شرعاً و عقلاً ہر دو اعتبار سے ضروری بلکہ انتہائی ضروری ہے۔

### حوالہ جات

- ۱- الحجر الرائق، ج ۳، ص ۱۵۱، علامہ ابن نجیم، مطبوعہ مصر ۱۳۲۸ھ، جلد ۳، ص ۷۷
- ۲- بدایۃ الجہد، ج ۲، ص ۶۸، مطبوعہ مصر ۱۳۷۹ھ
- ۳- فتح التدیر، ج ۵، ص ۳۶۸-۳۶۹، مطبوعہ مکتبہ نوریہ رضویہ کھر۔
- ۴- کشف الغمة، ج ۲، بحوالہ حقوق الزوجین، ص ۲۶، سید ابوالاعلیٰ مودودی
- ۵- الحجج البخاری، الجلد الثانی، باب الخلع وكيف الطلاق فيه۔
- ۶- الحجج البخاری، باب شفاعة النبي في زوج بريره
- ۷- تذكرة القرآن، ج ۲، ص ۲۹۲، تفسیر زیر آیت النساء ۲۵
- ۸- المفردات في غريب القرآن، كتاب الحا، نور محمد تجارت كتب، کراچی (س-ن)
- ۹- اشرف التفاسير المعروف به تفسیر نجی، ج ۵، ص ۲۳، مکتبہ اسلامیہ لاہور۔
- ۱۰- زاد الامیر، ج ۲، ص ۷۷-۸۷، مطبوعہ مکتبہ اسلامی، یروت ۱۳۰۷ھ
- ۱۱- مجموعہ قوامین اسلام، جلد دوم، ص ۵۹۲ تا ۵۹۷، ادارہ تحقیقات اسلامی، اسلام آباد طبع سوم ۱۹۸۳ء

(بیوی سے مناسب معاف و دلو اکر) خلع کر سکتی ہے یہ فقط نظر صحت پر مبنی ہے اور اسی نظر کو سپریم کورٹ (پاکستان) نے بمقام خوشید بیگم اختیار کیا ہے۔ (پی ایل ڈی ۲۱۹۷ء، سپریم کورٹ، صفحہ ۹۷)(۱۱)

ہمارا مدعماً اختصاراً یہ ہے کہ اگر کوئی عورت خلع کے لیے عدالت کا دروازہ کھلکھلاتی ہے تو عدالت کی ذمہ داری ہے کہ وہ عورت کو اس کا حق دلائے یعنی اسے اس کے شوہر سے لازماً آزاد کرائے۔ ذخیرہ روایات میں ہمیں کوئی ایک روایت بھی ایسی نہیں ملتی کہ جس میں عورت کو اس کے مطالیب خلع پر شوہر سے آزاد نہ کرایا گیا ہو، کیونکہ خلع کا قانون جس مقصد کے لیے بنایا گیا ہے یہ علیحدگی، جدائی اور مفارقت ہی اس کا جوہری تقاضا ہے

اس لیے خلع کے معاملات میں ضروری ہے کہ عدالت شوہر کو بلوائے اور اسے طلاق دینے کا حکم دے، اگر شوہر عدالتی حکم کے تحت اپنی عورت کو چھوڑ دے تو فیجا و گرن عدالت اپنا حق استعمال کرتے ہوئے دونوں کے مابین تفریق کرادے۔

یہاں اس امر کا اعادہ ضروری سمجھتا ہوں کہ خلع بالبدل بھی ہو سکتا ہے اور بلا بدل بھی۔ اسی طرح بدل کو قرآن کریم نے ”فِيمَا افْتَدَتْ بِهِ“ کے الفاظ سے اور بدل کے لین دین کو ”فَلَا جنَاحَ عَلَيْهِمَا“ کے الفاظ سے ذکر کیا ہے، یہی وہ بدل ہے جس کی وجہ سے خلع میں شوہر کی رضامندی قطعاً ضروری نہیں ہے بلکہ شوہر کا عدالت میں نہ آنا ہی اس امر کو تلزم ہے کہ خلع بلا بدل واقع ہو اور یہی حال تنشیخ نکاح کا ہے کیونکہ یہ وہ عدالتی اختیار ہے جو شوہر کی رضامندی کے حصول میں ناکامی کے بعد استعمال کیا جاتا ہے اور یہی وہ اختیار ہے جس کی رو سے تم رسیدہ عورت کو اس کے شوہر سے علیحدگی کی ضمانت فراہم ہوتی ہے، اگر عدالت کو اس حق سے محروم کر دیا جائے تو خود